

Excel സ്പെഷിയാൽ

An Excel Publication

VOL. 10 ▶ ISSUE 03 ▶ 2022 APRIL ▶ FOR ONLINE CIRCULATION ONLY



കുട്ടികളുടെ അവധിക്കാലം
പാഴാക്കരുതേ...



ദൈവത്തെ അന്വേഷിക്കുന്ന
തലമുറ..



AWAKE, ARISE,
MARCH ON...

Chairman
Rev Thampy Mathew

Director
Binu Joseph, Vadasserikkara

Publisher
Anil P M, Elanthoor

Chief Editor
Denny John

Managing Editors
Joby K C
Liza Vijayan

Editors
Shibu K. John
Blesson P John
Benson N. Varughese
Kiran Kumar
Gladson James
Stanly Abraham
Preethi Binu
Jincy Anil

State Representatives
Sumi Mathew, Karnataka
Upendar Rao, Telungana
Pravin Awale, Maharashtra
Kiran Kumar, North India
Vinny P Mathew, Delhi

International Representatives
Ribi Kenneth (UAE)
Ancy Vipin (Kuwait)
Shinu Thomas (Cannada)
Finny (Saudi)
Shajo C. Abraham (Ireland)
Shinu Thomas (USA)
Sumi Mathew (UK)

Advisory Board
Pr. Gigi Chacko
Pr.D. Joy
Pr. Aby M. Varghese
Pr. Abraham Malayil
Pr. Thomas M Pulivelil
Mr. George Koshy, Mylapra
Mr. Varkey Abraham Kachanath
Mr. Saji Paul
Mr. Joji B. John
Mr. Sunil Kurian
Mrs. Susamma John

Excel Snehithan
Thekkemala P.O., Kozhencherry,
Pathanamthitta
Ph: 9495834994, 9496325026
Email: excelsnehithan@gmail.com

Design & Layout:
Linta Peter

CONTENTS

ഉള്ളടക്കം...

C
O
N
T
E
N
T
S

1. എഡിറ്റോറിയൽ ഡെന്നി ജോൺ.....	03
2. കുട്ടികളുടെ അവധിക്കാലം പാഴാക്കരുതേ... ബിനു ജോസഫ്.....	04
3. യുനപിം: വേറിട്ട സുഭാവം സി. കെ.വിജയൻ.....	06
4. പുറം തിളങ്ങണോ അകം വിളങ്ങണം സജിനി ഫിനി കൊൽക്കത്ത.....	07
5. Awake, Arise, March On... Rachel John.....	08
6. TELL YOUR CHILDREN Reena Rachel George.....	09
7. ദൈവത്തെ അന്വേഷിക്കുന്ന തലമുറ ജോബി കെ. സി.....	10
8. സ്നേഹത്തിന്റെ ക്രയ-വിക്രയങ്ങൾ നടത്താം ഷിബു കെ ജോൺ.....	11
9. കവിത ശ്രീകല പ്രദീപ്.....	12
10. അകവും പുറവും: എന്റെ നിലവിലിയും പൊന്നു തമ്പുരാനും ഷാജൻ ജോൺ ഇടയ്ക്കാട്.....	12
11. മനമേ വ്യാകുലമരുതേ... ഷാജി ആലുവിള.....	13
12. കിഡ്സ് കോർണർ.....	14
13. എക്സൽ വാർത്തകൾ.....	15-16
14. നന്ദി.....	17



എഡിറ്റോറിയൽ



E
d
i
t
o
r
i
a
l

ഇക്കഴിഞ്ഞ ദിവസം സോഷ്യൽ മീഡിയയിൽ വ്യാപകമായി പ്രചരിച്ച ഒരു വീഡിയോ ശ്രദ്ധയിൽപ്പെട്ടു. ഒരു കുട്ടി സൈക്കിൾ അതിവേഗതയിൽ ഓടിച്ച് മെയിൻ റോഡിലേക്ക് എത്തുന്നതും അതുവഴി കടന്നുപോയ ഒരു ബസ് സൈക്കിൾ ഇടിച്ചു തെറിപ്പിക്കുന്നതുമായിരുന്നു വീഡിയോ. എന്നാൽ ആ കുട്ടി റോഡിന്റെ മറുവശത്തേക്ക് തെറിച്ചുവീണ് അത്ഭുതകരമായി രക്ഷപ്പെട്ടു എന്നതാണ് ശ്രദ്ധേയമായ കാര്യം.

ഒരു വേനലവധിക്കാലം കൂടി വന്നെത്തുകയാണ് . ഇതുപോലെയുള്ള അപകട പരമ്പരകൾ ഉണ്ടാവാൻ സാധ്യത ഏറെയാണ്. കോവിഡ് കാലത്തിനു ശേഷം പതിയെ നമ്മൾ സാധാരണ ജീവിതത്തിലേക്ക് മടങ്ങി വന്നു കൊണ്ടിരിക്കുന്നു. മാസ്ക്,സാനിറ്റൈസർ, അകലം പിടിക്കൽ, എന്നിവയോടെല്ലാം വിടപറഞ്ഞ് പുതിയൊരു സ്വാതന്ത്ര്യത്തിലേക്ക് എത്തിക്കൊണ്ടിരിക്കുന്നു. എന്നാൽ ഈ സ്വാതന്ത്ര്യം അതിദാരുണമായ സംഭവങ്ങൾക്ക് വേദിയൊരുക്കുന്നു എന്നത് ചേദകരമാണ്. കഴിഞ്ഞ രണ്ട് വേനലവധിക്കാലങ്ങളും നിയന്ത്രണങ്ങളുടേതായിരുന്നു. കഴിവതും ആരും തന്നെ പുറത്തേക്കിറങ്ങിയിരുന്നില്ല. അതിനാൽ തന്നെ അപകടങ്ങളുടെ തോത് വളരെ കുറവായിരുന്നു. മാത്രമല്ല എല്ലാവരും വീടുകളിൽ തന്നെ ഉണ്ടായിരുന്നതിനാൽ കുട്ടികളെ ശ്രദ്ധിക്കാൻ രക്ഷിതാക്കൾക്ക് കൂടുതൽ സമയവും ലഭിച്ചിരുന്നു.

എന്നാൽ ഇപ്പോൾ സ്ഥിതി മറിച്ചാണ്. എല്ലാവരും തിരക്കുകളുടെ ലോകത്ത് യന്ത്രങ്ങൾ കണക്കെ ചലിച്ചു കൊണ്ടിരിക്കുന്നു. അവധിക്കാലം ഏറെ ശ്രദ്ധാപൂർവ്വം വേണം ചെലവഴിക്കാൻ. പുതിയ കാര്യങ്ങൾ എന്തെങ്കിലും ചെയ്യുവാനോ പഠിക്കുവാനോ ശ്രമിക്കുന്നത് ഏറെ നന്നായിരിക്കും. സുഹൃത്തുക്കളോടൊപ്പം സാഹസിക യാത്രകൾക്കായി തടാകങ്ങളിലേക്കോ ഒറ്റപ്പെട്ട സ്ഥലങ്ങളിലേക്കോ പോകുന്നവർ വളരെ സൂക്ഷിക്കണം.പാലക്കാട് മലമ്പുഴയിൽ സാഹസിക യാത്രക്കായി ഇറങ്ങിത്തിരിച്ച് മലമുകളിൽ ഒറ്റപ്പെട്ടു പോയ ബാബുവിനെ ആരും തന്നെ മറന്നിട്ടുണ്ടാവില്ല. ആ സംഭവം നമുക്കൊരു പാഠമായിരിക്കണം.വേനലിന്റെ കടുത്തചൂടും ഉള്ളതിനാൽ ആരോഗ്യവും വളരെ ശ്രദ്ധിക്കുക.

അവധിക്കാലങ്ങളിൽ വി.ബി.എസ് പോലുള്ള പരിപാടികളിൽ പങ്കെടുക്കുന്നത് കുട്ടികളുടെ മാനസികോല്ലാസത്തിനും ഒപ്പം തന്നെ ആത്മീയ വളർച്ചക്കും ഇടയാക്കും. കൂടാതെ അവധിക്കാലത്ത് ഹൃസ്വകാല കമ്പ്യൂട്ടർ കോഴ്സുകളും സംഗീതോപകരണ പരിശീലന പരിപാടികളും തിരഞ്ഞെടുക്കാവുന്നതാണ്. മൊബൈൽ ഫോണിൽ കൂടുതൽ സമയം ചെലവഴിക്കാതെ വായനക്കായി സമയം കണ്ടെത്തുക.സമയത്തെ എങ്ങനെയും ചെലവഴിച്ചു തീർക്കുക എന്നതായിരിക്കരുത് ലക്ഷ്യം മറിച്ച് സമയത്ത് ഏറ്റവും നന്നായി ഉപയോഗിക്കാൻ ശ്രമിക്കുക. നമുക്ക് ആവശ്യമുള്ളത് എന്തെന്ന് കണ്ടെത്തുവാനും അനാവശ്യമായ വയെ ഒഴിവാക്കുവാനും നമുക്ക് കഴിയണം. ബൈബിൾ നമ്മെ ഓർമ്മിപ്പിക്കുന്നതും അതാണ്. 'ആകയാൽ സൂക്ഷ്മതയോടെ അജ്ഞാനികൾ ആയിട്ടല്ല ജ്ഞാനികൾ ആയിട്ടത്രേ നടക്കുവാൻ നോക്കൂവിൻ. ഇത് ദൃഷ്ട്കാലമാകയാൽ സമയം തക്കത്തിൽ ഉപയോഗിച്ചു കൊള്ളുവിൻ (എഫെസ്യർ 5: 15,16).

ഡെന്നി ജോൺ
ചീഫ് എഡിറ്റർ



ബിനു ജോസഫ്
വടശ്ശേരിക്കര

ഭാവധിക്കാലം ആനന്ദത്തിന്റെ കാലമാണ്. കുട്ടികൾക്ക് സന്തോഷം പകരുന്ന നല്ല സമയം, മാതാപിതാക്കൾക്കു അല്പം തലവേദനയും. ഏങ്ങനെ ഈ സമയത്തെ നന്നായി വിനിയോഗിക്കാൻ കഴിയും?

ആത്മീയകാര്യങ്ങൾക്കു മുൻഗണന നൽകേണം

പണ്ടൊക്കെ അവധികാലം വിബിഎസ് കാലമായിരുന്നു. 10-12 ദിവസം നീണ്ടു നിൽക്കുന്ന വിബി എസ് ആഘോഷവും ആത്മീകതയും നൽകുന്ന ഒന്നായിരുന്നു.

ചെറിയ പ്രായത്തിൽ ഏറ്റവും കൂടുതൽ എന്നെ സ്വാധീനിച്ചത് വിബിഎസ് ആയിരുന്നു. ഒരു വിബി എസ് ഡയറക്ടർ ആകണം എന്നതും ഒരു ആഗ്രഹമായിരുന്നു.

COVID 19 പതിവായി നടക്കുന്ന പല പരിപാടിയുടെയും താളം തെറ്റിച്ചു. ഇപ്പോൾ ഒരു മൊബൈലിൽ കുട്ടികളുടെ അവധികാലം തളച്ചിടപ്പെടുന്നു. കഴിഞ്ഞ രണ്ടു വർഷങ്ങൾ കൊണ്ട് കുട്ടികളുടെ ക്ലാസുകളും പഠനവും എല്ലാം ഓൺലൈൻ ആക്കി, പഠനത്തേക്കാൾ ഉപരിയായി ഓൺലൈൻ ഗെയിമുകൾക്കു പലരും അടിമകളായി. ഈ അവധികാലത്തു സഭകളിലും വീട്ടിലും കുഞ്ഞുങ്ങൾക്കു നിങ്ങൾ നൽകുന്ന ആത്മീയ പാഠങ്ങൾ എന്താണ്?

പഠനം മാത്രം അല്ലലോ ജീവിതം, സ്കൂൾ പഠനത്തിനപ്പുറത്തു ജീവിതത്തിൽ പഠിക്കേണ്ട അനവധി പാഠങ്ങൾ ഉണ്ട്.

1. വിബിഎസ് / ടീൻസ് - യുവജന ക്യാമ്പിൽ പങ്കെടുക്കുക



കുട്ടികളുടെ അവധിക്കാലം പാഴാക്കരുതേ...

2. വ്യത്യസ്തമായ ഒരു യാത്ര തയ്യാറാക്കുക

3. വ്യഭസദനങ്ങൾ, അനാഥ മന്ദിരങ്ങൾ തുടങ്ങിയവ സന്ദർശിക്കുക.

4. വായിക്കാൻ കൊള്ളാവുന്ന നല്ല ചില ഗ്രന്ഥങ്ങൾ വായിക്കുക.

5. ബൈബിളിലെ ചില അദ്ധ്യായങ്ങൾ മനഃപാഠമാക്കുക.

മാതാപിതാക്കൾ അറിയേണ്ട ചില കാര്യങ്ങൾ

*ദൈവം നിങ്ങൾക്ക് നൽകിയിരിക്കുന്ന ഏറ്റവും വലിയ അനുഗ്രഹം നിങ്ങളുടെ തലമുറയാണ്.

ഇന്ന് എന്റെ 3 കുഞ്ഞുങ്ങളോട് ഞാൻ ചോദിച്ച ഒരു ചോദ്യമുണ്ട് ലോകത്തിൽ ജീവിക്കുമ്പോൾ നാം പഠിച്ചിരിക്കേണ്ട, അറിഞ്ഞിരിക്കേണ്ട ഏറ്റവും പ്രധാനപ്പെട്ട കാര്യം എന്താണ്?

പല ഉത്തരങ്ങളാണ് അവർ മൂന്നുപേരും പറഞ്ഞത്, എന്നാൽ എന്റെ ചിന്തയിൽ വന്നത്, ലോകത്തിൽ ജീവിച്ചിരിക്കുന്ന ഏതൊരു വ്യക്തിയും അത്യാവശ്യം അറിഞ്ഞിരിക്കേണ്ട ഏറ്റവും പ്രധാനപ്പെട്ട ഒരു കാര്യം 'ആഹാരം എങ്ങനെ ഉണ്ടാക്കി കഴിക്കാം' എന്നുള്ളതാണ്?

ഈ ദിവസങ്ങളിൽ സമയം ചെലവഴിക്കുന്നതിന് ചില നിർദ്ദേശങ്ങൾ മുൻപിലേക്ക് വയ്ക്കുന്നു

1. വീട്ടിൽ എല്ലാവരും ഒരുമിച്ച് സമയം ചെലവഴിക്കാൻ ഉത്സാഹിക്കുക.

ഈ സമയങ്ങൾ അല്പം ഉല്ലാസത്തിനും വിജ്ഞാനപ്രദമായ കാര്യങ്ങൾ പഠിക്കാനും മാറ്റിവയ്ക്കുന്നത് നന്നാണ്

2. കുട്ടികളെ ജീവിതത്തിന്റെ മുല്യവും വിലയും പഠിപ്പിക്കാൻ സമയം മാറ്റി വയ്ക്കണം

ഇന്ന് വളർന്നു വരുന്ന കുഞ്ഞുങ്ങൾക്ക് പല കാര്യങ്ങളും അറിഞ്ഞുകൂടാ, എന്തിനാണ് ജീവിക്കുന്നതെന്ന് പോലുമറിയാത്ത തലമുറയാണ് ഇന്നുള്ളത്. ജീവിതത്തിന്റെ അർത്ഥം ബോധ്യം ആക്കാൻ അവധിക്കാലം വിനിയോഗിക്കാം.

3. കുട്ടികൾക്ക് അടുക്കളയെ പറ്റി കൂടുതൽ അറിയാൻ അവരെ സഹായിക്കാം. ഒരുപക്ഷേ മാതാപിതാക്കളുടെ മേൽനോട്ടത്തിൽ ആഹാരം ഉണ്ടാക്കാൻ, പച്ചക്കറി അരിയാൻ തുടങ്ങി അടുക്കളയിലെ കാര്യങ്ങൾ പഠിപ്പിക്കാൻ സമയം മാറ്റി വയ്ക്കണം.

4. വിജ്ഞാനപ്രദമായ പുസ്തകങ്ങൾ വായിക്കാൻ, പത്രം വായിക്കാൻ കുഞ്ഞുങ്ങൾക്ക് പ്രേരണ ഉണ്ടാക്കണം. അത് കുഞ്ഞുങ്ങളിൽ പുസ്തകം വായിക്കാനും അറിവ് നേടാനും കാരണമാകും.

5. ഏതെങ്കിലുമൊക്കെ കായിക വിനോദങ്ങളിൽ ഏർപ്പെടുന്നത് നന്നാണ്. അത് കുഞ്ഞുങ്ങളെ പഠിപ്പിക്കാൻ സമയം മാറ്റി വയ്ക്കണം.

ഉദാഹരണത്തിന് ഷട്ടിൽ ബാറ്റ് കളിക്കുക, ക്രിക്കറ്റ് അഭ്യസിക്കുക തുടങ്ങിയ ഏതെങ്കിലും ആകാം.

6. കൃഷി സംബന്ധമായ കാര്യങ്ങളിൽ കുഞ്ഞുങ്ങൾക്ക് അല്പം

വിജ്ഞാനം പ്രദാനം ചെയ്യുക. ഒരു പച്ചക്കറി എങ്ങനെ വളർന്ന് ഫലം കായിക്കുന്നു എന്നു കാണാനും അത് പരിചരിക്കാനും കുഞ്ഞുങ്ങൾക്ക് സമയം കൊടുക്കുക.

7. ഏതെങ്കിലും തരത്തിലുള്ള മൃഗങ്ങൾ അവയെ വളർത്താനും താലോലിക്കാനും കുഞ്ഞുങ്ങളെ അഭ്യസിപ്പിക്കുക. ഉദാഹരണത്തിന് മീൻ വളർത്തൽ, നായ, പൂച്ച ഇവയൊക്കെ വളർത്താനും പരിരക്ഷിക്കാനും കുഞ്ഞുങ്ങൾ അഭ്യസിക്കുന്നത് നന്നാണ്.

8. കുഞ്ഞുങ്ങൾക്ക് ബുദ്ധി ഉപയോഗിച്ച് കളിക്കേണ്ട തരത്തിലുള്ള ഉള്ള കളികളിൽ പങ്കെടുപ്പിക്കുക ഉദാഹരണത്തിന് ചെസ്സ് പോലെയുള്ള കളികൾ

9. വീട്ടിലെ ഉത്തരവാദിത്വങ്ങളിൽ കുഞ്ഞുങ്ങൾക്ക് പങ്കാളിത്തം നൽകുക.

വീട് ക്ലീൻ ചെയ്യുന്നത്, മുറ്റം

അടിക്കുന്നത്, വെള്ളം കിണറ്റിൽനിന്ന് കോരുന്നത് തുടങ്ങിയ കാര്യങ്ങൾ പഠിപ്പിക്കുക.

10. ഏതെങ്കിലും തരത്തിലുള്ള മ്യൂസിക് instruments പഠിക്കാൻ പ്രേരണ നൽകുക കീബോർഡ്, ഗിറ്റാർ അല്ലെങ്കിൽ സംഗീതം.

11. ബൈബിൾ ക്രമമായി വായിക്കാനും വാക്യങ്ങൾ, ചില സങ്കീർത്തനങ്ങൾ മനപ്പാഠമാക്കാൻ കുഞ്ഞുങ്ങളെ പ്രോത്സാഹിപ്പിക്കുക. എല്ലാ ദിവസവും ഒരു സങ്കീർത്തനം മനപ്പാഠം ആക്കുന്നത് കുഞ്ഞുങ്ങളുടെ ആത്മീയ വളർച്ചക്കു അനുഗ്രഹമാണ്.

12. അധികസമയം മൊബൈലിലും ടിവിയിലും സമയം ചെലവഴിക്കുന്നതിൽ നിന്നും കുഞ്ഞുങ്ങളെ പിന്തിരിപ്പിക്കുക.

13. മൂല്യമുള്ള വീഡിയോകൾ, കുട്ടികൾക്ക് അനുയോജ്യമായ ബൈബിൾ കഥകൾ, മഹാനാരായുടെ

ജീവിത അനുഭവങ്ങൾ തുടങ്ങിയവ കാണുന്നത് പ്രോത്സാഹിപ്പിക്കുക

14. കാർട്ടൂണുകൾ, മൊബൈൽ ഗെയിമുകൾ തുടങ്ങിയവയ്ക്ക് കുഞ്ഞുങ്ങൾ അടിമയാകാതെ പ്രത്യേക കരുതൽ ഉണ്ടാകണം.

15. മാതാപിതാക്കളെ ബഹുമാനിക്കാനും ഉത്തരവാദിത്വബോധം ഉള്ളവർ ആയിതീരാനും കുഞ്ഞുങ്ങളെ സഹായിക്കുക.

16. കുട്ടികളുടെ താലന്തുകൾ കണ്ടെത്തി അവയെ പരിപോഷിപ്പിക്കുക. ഉദാഹരണത്തിന് എഴുതാനുള്ള കഴിവ്, വരയ്ക്കാനുള്ള കഴിവ്, പാടാനുള്ള കഴിവ് സ്പോർട്സിൽ ഉള്ള അഭിരുചി തുടങ്ങിയവ ജീവിതത്തിന്റെ എറ്റവും നല്ല സമയമാണ് ഈ കുട്ടിക്കാലം. മൊബൈലിലും പൂസ്തകത്തിലും തള്ളിടപെടാതെ ജീവിതത്തിൽ ഉയർന്നു പറക്കാൻ കുട്ടികളെ പരിശീലിപ്പിക്കുക.

ജീവിതാനുഭവങ്ങൾ...

പാസ്റ്റർ കെ. സി. ജോണിന്റെ ജീവിതത്തിലെ ഒരു അനുഭവം. (ഉണർച്ചിൻ അഗ്നിനാളങ്ങൾ എന്ന പുസ്തകത്തിൽ നിന്നും)

ആലയത്തിനുള്ള കരുതൽ

അമേരിക്കയിൽ ആയിരുന്ന സമയം, ഒരു ദിവസം വഴിയരികിലൂടെ നടന്നുപോകുമ്പോൾ ഒരു വീടിനു മുന്നിൽ ഫോർ സെയിൽ (വില്പനയ്ക്ക്) എന്നെഴുതിയ ബോർഡ് തൂക്കിയിട്ടിരിക്കുന്നതു കണ്ടു. ആ വീട്ടുകാരെ പരിചയപ്പെട്ടശേഷം വീടിന് അവർ പ്രതീക്ഷിക്കുന്ന വില തിരക്കി. ഏജൻസിയോട് തങ്ങൾ പറഞ്ഞിരിക്കുന്ന വില അവർ വെളിപ്പെടുത്തി. പരിശുദ്ധാത്മാവ് പ്രേരിപ്പിച്ചതിനാൽ അവരോട് പറഞ്ഞു, ഞാനിപ്പോൾ പ്രാർത്ഥിക്കാൻ പോകുകയാണ്. നിങ്ങൾ പ്രതീക്ഷിക്കുന്നതിനേക്കാൾ വില ലഭിക്കുകയാണെങ്കിൽ അതെനിക്ക് തരണം. തങ്ങൾ പ്രതീക്ഷിക്കുന്നതിലും കൂടുതൽ തുക ഒരിക്കലും ലഭിക്കുകയില്ല എന്നറിയാവുന്നതിനാൽ വീട്ടുകാർ സമ്മതിച്ചു.



പാസ്റ്റർ കെ. സി. ജോൺ

പിറ്റേദിവസം ആ വീട്ടിലെത്തിയ പരിചയക്കാരിയായ ഒരു സ്കൂൾ ടീച്ചർ ആ വീട് എടുക്കാൻ തീരുമാനിച്ചു. വീട്ടുകാർ ചിന്തിച്ചിരുന്നതിനേക്കാൾ അയ്യായിരം ഡോളർ കൂടുതലായിരുന്നു ആ ടീച്ചർ നൽകിയത്. അധികമായി ലഭിച്ച തുക അവർ പാസ്റ്റർ കെ.സി. ജോണിന് അയച്ചു കൊടുത്തു. ആ തുകകൊണ്ട് നാട്ടിൽ നല്ലൊരു ആലയം പണിയുവാൻ കർത്താവ് സഹായിച്ചു.


ആത്മീയജീവിതത്തിൽ ആദ്യകാലം മുതലേ ദൈവത്തിൽനിന്നും പ്രാർത്ഥിച്ച് പ്രാപിക്കുക എന്ന ശീലം തുടരുവാൻ കെ.സി. ജോണിന് സാധിച്ചിരുന്നു. തന്റെ സഭയിൽ വിശ്വാസികളായി വന്ന നിരവധി യുവജനങ്ങളെ ശുശ്രൂഷകരാക്കി വളർത്തിയെടുക്കുവാൻ കർത്താവ് സഹായിച്ചു. താൻ നടത്തിയിരുന്ന ബൈബിൾ കോളേജിന്റെ പ്രവർത്തനത്തിലൂടെ പത്തുവർഷം കൊണ്ട് ഇരുനൂറ്റിയമ്പതോളം പേരെ ദൈവവേലയ്ക്കായി ഒരുക്കിയെടുക്കുവാൻ സാധിച്ചു. അമ്പതിൽപ്പരം വർഷങ്ങൾ ശുശ്രൂഷയുടെ വിവിധ മേഖലകളിൽ ശക്തമായി ശോഭിപ്പാൻ പാസ്റ്റർ കെ.സി.ജോണിന് ദൈവകൃപ ലഭിച്ചു. ദീർഘ വർഷങ്ങൾ ഐ. പി. സി സഭയുടെ വിവിധ ചുമതലകൾ വഹിക്കുവാനും കർത്താവ് അദ്ദേഹത്തെ സഹായിച്ചു.

പുനർജീവനം



വേറിട്ട സ്വഭാവം

‘30സനായ കാലേബോ അവനു വേറൊരു സ്വഭാവമുള്ള കൊണ്ടും എ ന്ന പൂർണ്ണമായി അനുസരിച്ചതു കൊണ്ടും അവൻ പോയിരുന്ന ദേശത്തേ ക്ക് ഞാൻ അവനെ എത്തിക്കും’ (സംഖ്യ 14:24)



സി. കെ. വിജയൻ

തന്റെ പിൻഗാമിയെ നിശ്ചയിക്കുന്നതിനായി ഒരു പരീക്ഷണം നടത്തു വാൻ ഗുരു തീരുമാനിച്ചു. അതിനായി തന്റെ ശിഷ്യരുമായി ഒരു യാത്ര നട ത്തി. ഒരു ചെറിയ അരുവി കടന്നു വേണം അവർക്ക് യാത്ര തുടരേണ്ടത്. കു റച്ചു വെള്ളം മാത്രമുള്ള ആ അരുവിയുടെ അരികിൽ എത്തിയപ്പോൾ ഗുരു ശിഷ്യൻമാരോടായി പറഞ്ഞു. ‘കാൽ നനയാതെ എല്ലാവരും മറുകര കട കേണം’.

ഇത്രത്ര വലിയ കാര്യമൊന്നുമല്ല എന്നു പറഞ്ഞിട്ട് കൂട്ടത്തിലെ സാമർ ത്വമുള്ള ഒരുവൻ ഒറ്റ ചാട്ടത്തിന് അക്കരയെത്തി. ഇതു കണ്ടു നിന്ന മറ്റു ശിഷ്യൻമാരും കാൽ നനയാതെ ചാടി അപ്പുറത്തെത്തി.

എല്ലാവരും സ്വന്തം കാര്യം മാത്രം നോക്കി മറുകരയെത്തിയെങ്കിലും അവരാരും ഗുരു എങ്ങനെ മറുകര എത്തുമെന്നു ചോദിക്കുക പോലും ചെയ് തില്ല.

ഇങ്ങേക്കരയിൽ ഗുരുവും ഒരു ശിഷ്യനും മാത്രം ശേഷിച്ചു. ആ ശിഷ്യൻ ഒരു വലിയ കല്ല് ഉരുട്ടിക്കൊണ്ട് വന്ന് അരുവിയുടെ നടുവിൽ ഇട്ട തിനു ശേഷം വൃദ്ധനായ ഗുരുവിനെ കൈ പിടിച്ചു ആ കല്ലിൽ ചവിട്ടി കാൽ നനയാതെ അക്കര എത്തിച്ചു.

ആ ശിഷ്യനെ മാറോട് ചേർത്ത് ആശ്ലേഷിച്ച ഗുരു അയാളെ തന്റെ പിൻഗാമിയായി പ്രഖ്യാപിച്ചു.

എല്ലാവരും അരുവി ചാടിക്കടന്നവനെ അനുകരിച്ചപ്പോൾ വ്യത്യസ്ത മായി ചിന്തിക്കുകയും പ്രവർത്തിക്കുകയും ചെയ്തവനെയാണ് ഗുരു വീക്ഷി ച്ചത്. മറ്റുള്ളവർ എന്തു ചെയ്യുന്നു എന്നല്ല, വ്യത്യസ്തമായി ചിന്തിക്കുകയും പ്രവർത്തിക്കുകയും ചെയ്യുന്നവരെയാണ് ദൈവത്തിന് ആവശ്യം.

കാലേബ് വ്യത്യസ്തനായിരുന്നു.

1. വേറൊരു സ്വഭാവം അവനുണ്ടായിരുന്നു. സംഖ്യ 14:24
2. അനുസരണമുള്ളവനായിരുന്നു. സംഖ്യ 14:24
3. ശുഭാപ്തിവിശ്വാസമുള്ളവനായിരുന്നു. സംഖ്യ 13:30

ദൈവത്തിന് ആവശ്യം വേറൊരു ദിവ്യ സ്വഭാവമുള്ളവരെയാണ്. നാം വേറിട്ട സ്വഭാവമുള്ളവരാണോ?



പുറം തിളങ്ങണോ അകം വിളങ്ങണം

‘പുറത്തുള്ളതിനാണ് കൂടുതൽ തിളക്കം... അല്ലല്ല; അകത്തുള്ളതിനാണ് കൂടുതൽ തിളക്കം’ എന്ന് പരസ്പരം തർക്കിക്കുന്ന ധോണിയുടെയും സീബ്രയുടെയും പരസ്യം എനിക്ക് ഒത്തിരി ഇഷ്ടമാണ്..

സത്യത്തിൽ ആരാണ് ഒരു തിളക്കം (glow) ആഗ്രഹിക്കാത്തത് അല്ലേ... പ്രത്യേകിച്ച് സ്ത്രീകൾ...

ഈ കാലഘട്ടത്തിൽ പ്രായഭേദമന്യേ മിക്കവാറും സ്ത്രീകളും ഇതിൽ ശ്രദ്ധ കൊടുക്കുന്നു...അതിനനുസരിച്ച്, സൗന്ദര്യ വർദ്ധക വസ്തുക്കളും, അതിനുവേണ്ടിയുള്ള പാർലറുകളും ഒക്കെ ദിനവും വർദ്ധിച്ചു വരുന്നുവെന്നും നമുക്കറിയാം.

പണ്ടൊക്കെ വിവാഹം കഴിഞ്ഞ സ്ത്രീകൾക്ക്, ‘ഓ... ഇനി ഇപ്പോ എന്നാ നോക്കാനാ... ഇനി ആർ കാണാൻ..’ എന്ന മനോഭാവമായിരുന്നു.. എന്നാൽ ഇന്ന് ആ കാഴ്ചപ്പാടുകൾ മാറി..

ഒരു ബന്ധത്തിന്റെ തുടക്കത്തിന്, ബാഹ്യരൂപം ഒരു പ്രധാന പങ്കു വഹിക്കുന്നുവെന്നത് സത്യമാണ്.

വ്യക്തിപരമായി അറിയാത്ത സിനിമതാരങ്ങളെ ആളുകൾ ആരാധനയോടെ കാണുന്നതിന്റെ പിന്നിലും സൗന്ദര്യം തന്നെയാണ് പ്രധാന പങ്ക് വഹിക്കുന്നത്.

എന്നാൽ ഒരു ബന്ധം നിലനിൽക്കണമെങ്കിൽ, ആന്തരിക സൗന്ദര്യം കൂടിയേ തീരൂ...

ബൈബിളിൽ, രുത്തിന്റെ പു

സ്തകത്തിൽ കാണുന്ന നവോമി നമ്മുക്ക് ഒരു മാതൃകയാണ്.. ഒരു യഹൂദ സ്ത്രീയായ അവർ ഒരു സുന്ദരി തന്നെയായിരുന്നു എന്ന് എനിക്ക് തോന്നുന്നു.

എന്നാൽ, അതിലുപരി നവോമി നല്ലൊരു ഭാര്യയും അമ്മയും അമ്മായിയമ്മയും ആയിരുന്നു..ബേത്ത് ലേഹെമിലെ ക്ഷാമകാലത്ത് ഭർത്താവിനോടും 2 ആൺ മക്കളോടും ഒപ്പം അവർ മോവാബിലേക്ക് പേന്യങ്കിലും, ഭർത്താവ് അവിടെ വെച്ചു മരിച്ചു... പിന്നീട് രണ്ട് ആൺ മക്കളും വിവാഹിതരായി, താമസിയാതെ അവരും മരിച്ചു. ഈ അവസ്ഥയിൽ, മോവാബിൽ നിന്ന് തിരികെ ബേത്ത്ലേഹെമിലേക്ക് മടങ്ങിപ്പോകാൻ നവോമി തീരുമാനിച്ചു. അതുകൊണ്ട്, മരുമക്കളെ അവരവരുടെ വീട്ടിലേക്കു മടക്കി അയക്കുവാൻ ശ്രമിക്കുന്ന നവോമി പറയുന്നു.. ‘ഒരു പുരുഷന് ഭാര്യയായിരിക്കാൻ ഉള്ള എന്റെ പ്രായം കഴിഞ്ഞുപോയി’

വയസ്സായി വരുന്ന, തന്നിൽ യാതൊരു പ്രതീക്ഷയും വേണ്ടാ.. അതുകൊണ്ട് നിങ്ങൾ നിങ്ങളുടെ വീട്ടിലേക്കു മടങ്ങണമെന്ന് നവോമി മരുമക്കളോട് പറയുന്നു..

ഈ വാക്കുകൾ കേട്ട്, വളരെ വേദനയോടെ പൊട്ടിക്കരഞ്ഞുകൊണ്ട് നവോമിയെ പിരിയുന്ന ഓർപ്പയെയും, എന്നാൽ.. ഒരിക്കലും പിരിയില്ല എന്ന് ശഠിച്ച്, തന്റെ സ്വന്തം ദേശം വിട്ട് ബേത്ത്ലേഹെമിലേ

ലേഖനം



സജിനി പിന്നി
കൊൽക്കത്ത

ക്ക്, അമ്മായിഅമ്മയോടൊപ്പം പോകുന്ന രുത്തിനെയും നമ്മുക്ക് കാണാം.

നവോമിയുടെ ബാഹ്യ സൗന്ദര്യത്തിന് ചുളിവുകൾ വീണുവെങ്കിലും, ഉള്ളിലെ സൗന്ദര്യത്തിന് അല്പംപോലും മങ്ങൽ വീണില്ലായെന്നതാണ് രുത്തിനെ ആ തീരുമാനത്തിന് പ്രേരിപ്പിച്ചത്. ഒരു മകളെപ്പോലെ അവളെ കരുതിയ മാതൃവാത്സല്യം, ആ അമ്മയിൽ നിന്ന് അവൾ ആവോളം നുകർന്നിരുന്നു എന്ന് ഞാൻ കരുതുന്നു.. അത് വിട്ട് പോകാൻ രുത്തിനു മനസ്സ് വന്നില്ല..

ദീർഘ വർഷങ്ങൾക്ക് ശേഷം, സ്വദേശത്തേക്ക് മടങ്ങി എത്തിയ നവോമിയുടെ നിമിത്തം പട്ടണം ഇളകി (രുത്ത് 1: 18) എന്ന് നാം വായിക്കുന്നു. ‘ഇത് നവോമിയോ’ എന്ന് ചോദിച്ച് അവളെ പൊതിയുന്ന സ്ത്രീജനങ്ങളെ കാണുന്നു...

നല്ല യൗവനകാലത്ത് സ്വദേശം വിട്ട് പോയ സ്ത്രീ, പ്രായത്തിന്റെ ചുളിവുകളും, വേദനയുടെ കരുവാളിപ്പും കൊണ്ട് ക്ഷീണിച്ച്, മടങ്ങിവരുമ്പോഴും അവരെ ഒരു പട്ടണം വരവേൽക്കുന്നത്; നവോമിയുടെ മഹത്വത്തെ എടുത്ത് കാണിക്കുന്നു.

ആരോഗ്യവും സൗന്ദര്യവും ഉള്ള കാലത്തും, ഹൃദയത്തിലെ സൗന്ദര്യം നവോമി സൂക്ഷിച്ചിരുന്നു. തന്റെ ചുറ്റുമുള്ളവരെ അവർ സ്നേഹിക്കുകയും കരുതുകയും ചെയ്തിരുന്നു എന്നതാണ് ഇപ്പോൾ കിട്ടിയ ഈ വരവേൽപ്പിലൂടെ നാം മനസ്സിലാക്കേണ്ടത്.

8-ാം പേജിൽ തുടരും ▶

7-ാം പേജിൽ നിന്നും തുടർന്നു വായിക്കുക

ആന്തരിക സൗന്ദര്യം ഏറെയുണ്ടായിരുന്ന നവോമിയോട് ചേർന്ന് നിന്ന രുത്തിനെ കുറിച്ച് ആ പട്ടണക്കാർ പിന്നീട് പറയുന്നത്... 'ഏഴു പുത്രന്മാരെക്കാൾ നിനക്ക് ഉത്തമയായ മരുമകൾ' എന്നാണ്...

അതായത്.. നമ്മിൽ ഉള്ളത് നമ്മോട് ചേർന്ന് നിൽക്കുന്നവരിലേക്ക് പകരാൻ നമ്മുക്ക് കഴിയും.. കുടുംബത്തെയും സമൂഹത്തെയും സ്വാധീനിക്കാൻ എന്ത് പകർന്നു കൊടുക്കണം എന്ന് തീരുമാനിക്കേണ്ടത് നമാണ്...

പലപ്പോഴും ആരോഗ്യവും സൗന്ദര്യവും ഉള്ള കാലങ്ങളിൽ മറ്റുള്ളവരെ അവഗണിക്കുന്ന ഒരു പ്രവണത ചിലരിലെങ്കിലും നമ്മുക്ക് കാ

ണാം.
ബാഹ്യ സൗന്ദര്യം സ്ഥായിയല്ല... അത് നാം ജീവനോടെ ഇരിക്കുമ്പോൾത്തന്നെ നഷ്ടപ്പെട്ടുപോകാൻ സാധ്യതയുണ്ട്... എന്നാൽ ആന്തരിക സൗന്ദര്യം ജീവിച്ചിരിക്കുമ്പോൾ മാത്രമല്ല, നമ്മുടെ മരണശേഷവും ഓർമ്മിക്കപ്പെടും... ആന്തരിക സൗന്ദര്യത്തിന് മാറ്റ് കൂട്ടുന്ന പൊടിക്കൈകൾ നാം സ്വയം കണ്ടുപിടിക്കുമ്പോഴാണ് നമ്മിൽ യഥാർത്ഥ തിളക്കം ഉണ്ടാകുന്നത്...

അപ്പോഴാണ് മറ്റുള്ളവർ നമ്മെ നോക്കിപറയുന്നത്... ഇതാണ് യഥാർത്ഥ തിളക്കം എന്ന്.

ഞാൻ കണ്ടതിൽ വെച്ച് ഏറ്റവും നല്ല ബ്യൂട്ടി പാർലർ ദൈവത്തി

ന്റെ പാദപീഠമാണ്. നാല്പതു രാവുപകലും സീനായ് പർവ്വതത്തിൽ ദൈവത്തോട് കൂടെയിരുന്ന മോശ, ഇറങ്ങി വന്നപ്പോൾ അദ്ദേഹത്തിന്റെ മുഖം പ്രകാശിച്ചു (പുറപ്പാട് 34 : 24 ബ 35). വ്യഭനായ മോശയുടെ മുഖത്തെ മാറ്റം, ദൈവസന്നിധിയിൽ നിന്ന് പ്രാപിച്ച സന്തോഷമായിരുന്നു. ദൈവസാന്നിധ്യം നമ്മെ രൂപാന്തരപ്പെടുത്തുന്നതാണ്.

ലാവണ്യം വ്യാജവും സൗന്ദര്യം വ്യർത്ഥവും ആകുന്നു; യഹോവാഭക്തിയുള്ള സ്ത്രീയോ പ്രശംസിക്കപ്പെടും. (സദൃശ്യ 31: 30) പ്രായത്തെ വെല്ലുന്ന സൗന്ദര്യം, ദൈവഭക്തിയിലൂടെ പ്രാപിക്കുന്ന ആന്തരിക സൗന്ദര്യമാണ്. ആയതിനാൽ നമ്മുടെ ആന്തരിക സൗന്ദര്യം കേടുകൂടാതെ സൂക്ഷിക്കാൻ കർത്താവിൽ ആശ്രയിക്കാം.

AWAKE, ARISE, MARCH ON...

POEM



RACHEL JOHN

Awake, awake O heroic Deborah!
Waken the dormant land,
Ascribe glory to the great I AM,
Kindle the flame of love,
Empower the weak and heavy laden.

Arise on foot O wise prophetess!
Restore the seized land,
Inspire the faint-hearted,
Stir up the despairing people,
Enumerate His wonders amongst the nations.

March on to lead the valiant-
Against the host of ruthless Sisera,
Raise the banner of victory,
Celebrate the Lord of Hosts, and
Hail the Faithful Warrior.

"Up, for this is the day',
Cried the courageous mother.
Torrents of rain and earthquakes,
Confused the fearless men.
Nine hundred chariots of iron,
Bogged down in mire and weeds.

Hadn't the mighty fallen, and
The weapons of war perished!
Deborah still speaks of a treacherous world,
That awaits the awakening of millions-
With the light of His glorious Word.



TELL YOUR CHILDREN

Listening to an older person relate his experiences, he being a child of one of the pioneers of the Christian faith....set me thinking. He spoke about the sacrifices his father made, the hardships endured, the strong decisions made, leaving lives of rituals and religious dogmas-all for the sake of a new path- the path of Eternal life. His is just one story. How many of our grandparents have trod this path! They sacrificed a path of roses and chose a path of thorns, to stand fast in the faith and spread it to others lost in the world of darkness and bring them to the light. They chose to undertake this path at the cost of being forsaken even by parents and relatives and be disinherited from family property and be shunned from family occasions. They had to take shelter in the open or be a recipient of some kind hearts' goodness.

Do we tell about such experiences to our children of the present generation-children who take things for granted, who hardly know the pains of attain-

ing things, whose every whim and fancy is catered to ?

We should not forget the fact that all the blessings that we are enjoying now are only because of God's extreme faithfulness to our forefathers who showed great devotion to Him. Psalm 105:8 "He has remembered His covenant for ever, the word which he commanded to a thousand generations."

True, we work hard and reap rewards, but behind the scenes, there is always the earnest prayer and dedicated pious lives with principles, morals, values and example of our dear parents, grandparents, spiritual leaders, teachers and relatives. We very well know about our grandmothers' tears that have been stored by God, resulting in the answering of so many prayers. We only understand the value of a person when we have lost him/her..I can say with full conviction that, when my grandmother, who was my role model and a very staunch follower of the Faith, passed away, it was as if a cloud of prayer and

ARTICLE




REENA RACHEL
GEORGE

protection had diminished over me. She, like others, obeyed God's command as in Joshua 1:2-5. "Go over this Jordan.....I will not fail thee, nor forsake thee."

Even in this fast age when we wish there were more than 24 hours in a day to meet our deadlines, let us take time to instil values in our children--- values that have been passed on by our grandparents and parents. Let us take time to narrate to them the experiences of their forefathers and inculcate in them the conviction that they have to carry on this torch, till the Lord comes. We have to help them base their entire lives on the WORD as a life-manual amidst new philosophies and help them realize that sacrifices have to be made in the name of love, relationships have to be valued and nurtured, an exemplary life upholding traditional beliefs should be maintained.

We should teach children how to apply in real life, the spiritual truths they learn in Sundayschool and in sermons which they hear a lot, being in a digital age where nothing is dif-

► Continue reading on
Page 13



ജോബി കെ. സി.

സൃഷ്ടിപ്പു മുതൽ മനുഷ്യനിൽ തുടരുന്ന സഹജമായ സ്വഭാവമാണ് അന്വേഷണം. എന്ത്, എങ്ങനെ, എപ്പോൾ, എവിടെ, എങ്ങനെ... എന്നിത്യാദി ചോദ്യങ്ങൾ മനുഷ്യനിൽ കാലാകാലങ്ങളിൽ ഉയർന്നതുകൊണ്ടാണ് പുരോഗതിയുടെ പാതയിലേക്ക് മനുഷ്യൻ കുതിച്ചത്. ഏതൊരു കണ്ടുപിടുത്തങ്ങളുടെയും പിന്നിൽ സുദീർഘമായ അന്വേഷണങ്ങൾക്ക് സ്ഥാനമുണ്ട്. പതിനേഴാം നൂറ്റാണ്ടിൽ തലയിൽ ആപ്പിൾ വീണതിന്റെ കാരണം ഐസക് ന്യൂട്ടൺ അന്വേഷിച്ച് തുടങ്ങിയപ്പോൾ ഭൂഗുരുത്വാകർഷണ ബലത്തെ കുറിച്ചുള്ള കണ്ടെത്തലിലേക്ക് ചെന്നെത്തി.

ഉല്പത്തി പുസ്തകത്തിൽ സൃഷ്ടാവായ ദൈവം മനുഷ്യനെ തിരയുന്നു. ദൈവത്തെ അന്വേഷിക്കുന്ന ബുദ്ധിമാൻ ഉണ്ടോ എന്ന് കാണുവാൻ സ്വർഗ്ഗത്തിൽനിന്ന് ദൈവം നോക്കുന്നു എന്ന് സങ്കീർത്തനത്തിൽ രേഖപ്പെടുത്തിയിരിക്കുന്നു. പുതിയ നിയമത്തിന്റെ ആരംഭത്തിൽതന്നെ യഹൂദന്മാരുടെ രാജാവായി പിറന്നവനെ അന്വേഷിച്ചെത്തുന്ന വിദാന്മാരെ കുറിച്ച് വായിക്കുന്നു.

ദൈവീകമായ കാര്യങ്ങൾക്ക് ഒന്നാംസ്ഥാനം കൊടുക്കുന്ന തലമുറയുടെ ചില പ്രത്യേകതകൾ നമുക്ക് നോക്കാം.

1. ദൈവമാണ് അവരുടെ ധൈര്യം. സങ്കീ. 71:5

വിദ്യാഭ്യാസവും സമ്പത്തും



ദൈവത്തെ അന്വേഷിക്കുന്ന തലമുറ

ജോലിയും പാരമ്പര്യവും എല്ലാം അഭിമാനവും അഹങ്കാരവും ആയി കാണുന്ന മനുഷ്യരുണ്ട്. സർവനന്മകൾക്കെല്ലാം നിദാനമായി പ്രവർത്തിക്കുന്ന സർവ്വശക്തനായ ദൈവത്തിന് ഒന്നാം സ്ഥാനം നൽകുന്ന വ്യക്തികളാണ് ദൈവത്തെ അന്വേഷിക്കുന്ന തലമുറ. ദാനങ്ങളെക്കാൾ ദാതാവിനെ തിരയുന്ന ജനങ്ങളുടെ കൂട്ടത്തിൽ നമുക്കും ഉൾപ്പെടാം.

ദൈവം ധൈര്യമായി വെളിപ്പെടുമ്പോൾ പഴയനിയമ ഭക്തന്മാരെ പോലെ നമുക്കും സുവിശേഷ പ്രവർത്തനങ്ങളിലും ജീവിതത്തിലെ സമസ്ത മേഖലകളിലും ദൈവനാമത്തെ ഉയർത്തി സാക്ഷികളായി നിൽക്കാൻ സാധിക്കും. ഇതു വായിക്കുന്ന ഓരോരുത്തരുടെയും ഹൃദയത്തിൽ നിന്ന് ഭയം പൂർണ്ണമായി മാറാൻ പ്രാർത്ഥിക്കുന്നു.

ആൾക്കാരുടെ മുൻപിൽ എഴുന്നേറ്റുനിന്ന് സംസാരിക്കുവാനുള്ള സ്റ്റേജ് ഫിയർ , പരീക്ഷ - ഇൻറർവ്യൂ - ജോലി എന്നിവയിൽ ഏർപ്പെടാൻ കഴിയാത്ത ഭയം ... എന്നിത്യാദി പലവിധത്തിലുള്ള ഭയം പ്രായവ്യത്യാസമെന്യേ മനുഷ്യനെ ഗ്രസിക്കുമ്പോൾ ഭയപ്പെടേണ്ട എന്ന് അരുൾ ചെയ്ത ദൈവം നമ്മുടെ ധൈര്യമായി വെളിപ്പെടുത്തട്ടെ.

2. ദൈവവചനം അവരുടെ വഴികാ

ട്ടി ആയിരിക്കും.

ദൈവവചനം എന്ന മഹാസാഗരം കയ്യിൽ കൊണ്ടു നടക്കുന്നവരാണ് ദൈവമക്കൾ. കടലിലെ മത്സ്യസമ്പത്ത് നൂറ്റാണ്ടുകൾ കഴിഞ്ഞിട്ടും തീർന്നു പോയിട്ടില്ലല്ലോ. ദൈവവചനത്തിന്റെ ആഴങ്ങളും മർമ്മങ്ങളും കാലങ്ങൾ കഴിയുമ്പോഴും കൂടി വരികയാണ്. കയ്യിൽ കൊണ്ടുനടക്കുന്ന നിധിയുടെ വില അറിയാത്തവരായി നാം തീരരുത്. ദൈവവചനത്തിന്റെ ശക്തി മനസ്സിലാക്കി കൊണ്ട് ക്രിസ്തീയജീവിതം മുന്നോട്ടു കൊണ്ടുപോകുവാൻ നമ്മെ ഓരോരുത്തരെയും സമർപ്പിക്കാം. നമ്മുടെ സ്വന്തം ഭാഷയിൽ ദൈവവചനം ലഭിച്ചതോർത്ത് ദൈവത്തിനു നന്ദി പറയാം. നമ്മുടെ കുഞ്ഞുങ്ങളും യുവജനങ്ങളും ദൈവവചനം ഒരു ദിശാസൂചിക പോലെ ഉപയോഗിക്കുവാൻ പ്രാർത്ഥിക്കുന്നു. നമ്മുടെ ഓരോരുത്തരുടെയും വ്യക്തിപരമായ ജീവിതത്തിലും കുടുംബ ജീവിതത്തിലും നാം ഉൾപ്പെട്ട നിൽക്കുന്ന സഭകളുടെയും സംഘടനകളുടെയും അടിസ്ഥാനമായി ദൈവവചനം തീരുവാൻ ആഗ്രഹിക്കുന്നു.

ദൈവത്തെ അന്വേഷിക്കുന്ന, ദൈവഹിതത്തിന് വില കൊടുക്കുന്ന തലമുറകളായി അവസാനശ്വാസം വരെ നിലനിൽക്കുവാൻ നമ്മെ സമർപ്പിക്കാം.

Parenting Point



ഷീബു കെ ജോൺ

കുടുംബജീവിതത്തിൽ ബന്ധങ്ങൾ ഉഷ്മളമാക്കുവാൻ ആശയവിനിമയത്തിനുള്ള സ്ഥാനം അതിപ്രധാനമാണ്. അത് സുഗമമായും സുനിശ്ചിതമായും നടക്കേണ്ടതുണ്ട്. കുട്ടികളുമായുള്ള ആശയവിനിമയത്തിന്റെ അടിസ്ഥാനത്തിൽ രക്ഷിതാക്കളുടെ ഗണത്തെ പലതായി തിരിക്കാം:

1. മൂന്നാം തലമുറക്കാർ: പ്രതാപികൾ. ഇവർ ആരെയും ശ്രവിക്കാൻ കൂട്ടാക്കാറില്ല. മാത്രമല്ല എപ്പോഴും ഭാര്യയ്ക്കും മക്കൾക്കും കല്പനകൾ നൽകിക്കൊണ്ടേയിരിക്കും. പുരുഷമേധാവിത്വത്തിന്റെ ബാക്കിപത്രങ്ങളാണ് ഈ തലമുറയിലെ പിതാക്കന്മാർ. 1960-70 കളിലെ രക്ഷിതാക്കൾ ഏറിയ പങ്കും ഇത്തരക്കാരായിരുന്നു.

2. രണ്ടാം തലമുറ: മൗനികൾ. ഇവർ സ്നേഹം പ്രകടിപ്പിക്കാറില്ല. സ്നേഹം പ്രകടിപ്പിക്കരുത് എന്ന വിശ്വാസം എങ്ങിനെയോ ഇവരുടെ ഉള്ളിൽ ലഭിച്ചിട്ടുണ്ട്! അതുകൊണ്ട് അവർ ആശയവിനിമയത്തിൽ വളരെ പുറകിലാണ്. എല്ലാം കുട്ടികൾ സ്വയം മനസ്സിലാക്കിയെടുക്കണം എന്ന ചിന്താഗതിയാണ് ഇവർക്കുള്ളത്.

3. ആധുനിക മാതാപിതാക്കൾ: തിരക്കേറിയവർ. സ്നേഹിക്കണം എന്നറിയാമെങ്കിലും ജോലിത്തിരക്കുകൾ മൂലം മക്കൾക്ക് അർഹതപ്പെട്ട സമയം നൽകാത്തവരാണ് ഇവരിൽ അധികവും! കുട്ടികളാണ് മാതാപിതാക്കളുടെ ജീവിതത്തിന്റെ യഥാർത്ഥ സർട്ടിഫിക്കറ്റുകൾ! നമ്മുടെ യഥാർത്ഥ നിക്ഷേപവും നമ്മുടെ തലമുറയാണ്. ആരോഗ്യമു



സ്നേഹത്തിന്റെ ക്രയ-വിക്രയങ്ങൾ നടത്താം

ള്ള, ജീവിതമൂല്യങ്ങളിൽ വിശ്വസിക്കുന്ന, അതിലുപരി ആത്മീയരായ ഒരു തലമുറയെ വാർത്തെടുക്കേണ്ട ഭാരിച്ച ഉത്തരവാദിത്തമാണ് ദൈവം ഓരോ മാതാപിതാക്കൾക്കും നൽകിയിരിക്കുന്നത്. അതിന് സ്നേഹത്തിന്റെ ക്രയ-വിക്രയങ്ങൾ ഭവനത്തിൽ സുഗമമായി സംഭവിക്കേണ്ടതുണ്ട്! സ്നേഹം കൈമാറ്റം ചെയ്യപ്പെടേണ്ടത് കുറഞ്ഞത് അഞ്ച് രീതികളിലൂടെയാണ്.

1. ക്രിയാത്മക സംഭാഷണം. നാം കുട്ടികളെ സ്നേഹിക്കുന്നു എന്ന് അവർ വേഗത്തിൽ മനസ്സിലാക്കുന്നത് നമ്മുടെ നല്ല വാക്കുകളിലൂടെയാണ്. ഒന്നും സംസാരിക്കാത്തതിനേക്കാൾ അപകടകരമാണ് തെറ്റായ സംസാരം. പരിഹാസവും എപ്പോഴും വിമർശനവും ശ്രവിക്കുന്ന കുട്ടികൾ വളരുമ്പോൾ ഒറ്റയാൻമാരോ, അപകർഷതാബോധമുള്ളവരോ ആയിത്തീരുവാൻ സാധ്യത കൂടുതലാണ്. എന്നാൽ പോസിറ്റീവ് വാക്കുകൾ അവരെ ആത്മയൈര്യമുള്ളവരാക്കി മാറ്റും.

2. സമയം ചെലവിടുക. സ്നേഹത്തിന്റെ ഈ ഭാഷ അതിശക്തമാണ്. നാം കുട്ടികളുമായി അർത്ഥവത്തായ സമയം ചിലവിടുമ്പോൾ രക്ഷകർത്തൃത്വത്തിലെ അത്ഭുതങ്ങൾക്ക് തുടക്കമിടുകയാണ്. ഏദൻ തോട്ടത്തിലെ സന്ധ്യകളിൽ ദൈവപിതാവും ആദിമമക്കളും തമ്മിൽ സ്നേഹം പങ്കുവച്ചിരുന്നു - പാപം കടന്നുവരുവോളം! (ഉൽപ്പത്തി 3:8). നമ്മുടെ സന്ധ്യ

കൾ സീരിയലും മൊബൈലും അപഹരിക്കാതിരിക്കട്ടെ! നമ്മുടെ സമയം കുട്ടികൾക്ക് നാം നൽകുന്ന ഒരു ദാര്യമല്ല, അവരുടെ അവകാശമാണ് എന്ന് ഓരോ മാതാപിതാക്കളും ഓർത്തിരിക്കണം.

3. സ്പർശനം. കുട്ടികൾക്ക് സ്പർശനം നൽകുന്ന സന്തോഷം ചെറുതല്ല. അതവരെ ആത്മവിശ്വാസമുള്ളവരാക്കിത്തീർക്കുന്നു. സന്തോഷവേളയിൽ അഭിനന്ദനമായും സന്താപവേളയിൽ തണലായും മാറുവാനുള്ള അത്ഭുത കഴിവാൻ സ്പർശനത്തിനുള്ളത്! ആഹാരം കഴിഞ്ഞാൽ സ്പർശനത്തിനുള്ള വിശപ്പാണ് (ആഗ്രഹം) കുട്ടികൾക്ക് ഏറ്റവും കൂടുതലുള്ളത് എന്ന് ശാസ്ത്രീയ പഠനങ്ങൾ തെളിയിച്ചിട്ടുണ്ട്.

4. സമ്മാനം. ഇതാണ് സ്നേഹത്തിന്റെ നാലാമത്തെ ഭാഷ. മക്കൾക്ക് ഞങ്ങളെന്ന് സമ്മാനം നൽകുവാൻ? എല്ലാം അവരുടേതല്ലേ? എന്ന ചോദ്യം മിക്ക മാതാപിതാക്കളും ചോദിക്കുന്ന ഒന്നാണ്. എന്നാൽ കുട്ടികളുടെ വിശേഷ ദിവസങ്ങളിലും നേട്ടങ്ങളിലും സമ്മാനങ്ങൾ നൽകിയാൽ സ്നേഹബന്ധം ഉഷ്മളമാക്കിത്തീർക്കാം! അവരുടെ സുഹൃത്തുക്കൾക്കു കൂടി സമ്മാനം നൽകുവാൻ നിങ്ങൾക്ക് കഴിഞ്ഞാൽ നിങ്ങൾ അവരെ നേടിക്കഴിഞ്ഞു!

5. പ്രവർത്തിയിലൂടെ സ്നേഹി

▶ 13-ാം പേജിൽ തുടരും...

കവിത

ഇനിയുള്ള തലമുറയ്ക്കായി



ശ്രീകൃഷ്ണ പ്രദീപ്

മക്കളെ നെഞ്ചോട് ചേർത്തു പിടിച്ചു നാം
മക്കൾ തൻ ഭാവി മനസ്സിൽ കുറിക്കുന്നു
മൗനമായ് എന്നും മാറോട് ചേർന്നവർ
മറ്റാരും കാണാതെ മിന്നി മറയുന്നു...


ഭയമില്ലാത്തുള്ള ജീവിതം തങ്ങൾക്ക്
ഭയമായി തീരുന്നതാണീ ലോകം
ഭ്രമമായ് കാത്താലും തെല്ലുനേരം വേണ്ടാ-
ഭാവിയെ തല്ലി തകർത്തറിയാൻ...

ഈശ്വര ചിന്ത മറന്ന് മറന്നവർ
ഈ ലോക മോഹത്തിൻ തേരിലേറി
ഇനിയും പ്രതീക്ഷിക്കാനില്ല കിടാങ്ങളെ
ഇവിടമവർക്കെന്നും സ്വർഗ്ഗതുല്യം...

പകരം ഇനിയുള്ള തലമുറയ്ക്കായ്
പരിശുദ്ധമാം തിരുവചനമത്
പരിപാലിച്ചിടുമതവർ വഴിയിൽ
പരമാർത്ഥമാണത് മാറുകില്ല...

അകവും പുറവും

**എന്റെ നിലവിളിയും
പൊന്നു തമ്പുരാനും**



ഷാജൻ ജോൺ ഇടയ്ക്കാട്

പ്രാർത്ഥിക്കുമ്പോൾ ഒറ്റയ്ക്കായിരിക്കുന്നതാണ് ചില സന്ദർഭങ്ങളിൽ ഏറെ നല്ലത്. ഞാനും എന്റെ തമ്പുരാനും മാത്രം. അപ്പോൾ മനോഹരമാക്കിയ ആശയങ്ങളോ അർത്ഥസമ്പുഷ്ടമായ വാക്കുകളോ പരതി നടക്കേണ്ടല്ലോ. തമ്പുരാനോ പ്രാർത്ഥിക്കുമ്പോൾ ഈ പറയുന്നതൊന്നും ഘടകമവുമല്ല. ഓരോ ഭക്തനിൽ നിന്നും നിലത്തേക്കു വീഴുന്ന വിതർപ്പം തുള്ളിയുടെ നിറം ചുവപ്പും സ്വരം നിലവിളിയുമാണെന്നു അവിടുത്തേക്കറിയാം. അതുകാണുവാനും കേൾക്കുവാനും കഴിയുന്നത് തമ്പുരാനു മാത്രവും.

ചുറ്റും നില്ക്കുന്നവരുടെ ആശ്വാസവാക്കുകൾക്കു ഉണക്കുവാൻ കഴി

യാത്തത്ര മുറിവുകൾ നമുക്കുണ്ടെന്നറിയുന്ന തമ്പുരാൻ താഴ്ന്നിറങ്ങി വരും. നമ്മുടെയൊക്കെ ജീവിതത്തിന്റെ ഹോരേബിലേക്കു അവിടുന്ന് ഉത്തരവുമായി ഇറങ്ങി വരും. അതും പാലും തേനും നിറഞ്ഞ ഉത്തരവുമായി തന്നെ.

ചുറ്റും നില്ക്കുന്നവർ നമുക്കു ഭ്രാന്താണെന്നു പറഞ്ഞൊട്ടെ. എങ്കിലും നിലവിളിക്കു വിശ്രമം നല്കരുത്. വൃത്തിയും ഭംഗിയുമായി പ്രാർത്ഥിച്ചില്ലെങ്കിലും ആവശ്യങ്ങളും ആശയങ്ങളും മനോഹരമായി അവ തരിപ്പിച്ചില്ലെങ്കിലും അവിടുന്ന് വരും. കാരണം നാം നിലവിളിക്കുകയാണെന്നും നിലവിളിക്കുമ്പോൾ നാം ഒറ്റയ്ക്കാണെന്നും തമ്പുരാൻ അറി

യുന്നു. ഒറ്റയ്ക്കു ഒരു നാളും അവിടുന്ന് നമ്മെ വിട്ടുകളയില്ല. എന്റെ നിലവിളിയിലേക്കു താഴ്ന്നിറങ്ങി വരുന്നൊരു പൊന്നു തമ്പുരാൻ നമുക്കുണ്ട്. വേറെ ഇനി ആരു വേണം. നിലവിളിയെ മുടി വയ്ക്കേണ്ട, ഒറ്റയ്ക്കിരുന്നു നിലവിളിച്ചോളൂ, ആരും വരില്ലെങ്കിലും തമ്പുരാൻ വരും നമ്മുടെ പൊന്നു തമ്പുരാൻ ഇറങ്ങി വരിക തന്നെ ചെയ്യും.

മനമേ വ്യാകുലമരുതേ...

ഒരു കൃഷിക്കാരൻ ദുരെയുള്ള പുഴയിൽ നിന്നും കൂടത്തിലായി തന്റെ കൃഷിസ്ഥലത്ത് ദിവസവും വെള്ളം കൊണ്ടുവന്ന് നനക്കുമായിരുന്നു.

തോളിലേത്തിയ ഒരു മുള വടിയുടെ ഇരുവശത്തും കൂടങ്ങൾ തൂക്കിയിട്ടാണ് വെള്ളം ചുമന്ന് കൊണ്ടുവന്നിരുന്നത്. അതിൽ ഒന്ന് വിള്ളലുള്ള കൂടം ആയിരുന്നു. കൃഷിസ്ഥലത്ത് എത്തുമ്പോൾ അതിലെ വെള്ളം ഏകദേശം പാഴായി പോകും.

ഒരു ദിവസം ഈ പൊട്ടക്കൂടം പറഞ്ഞു 'എന്നെ ഉപേക്ഷിച്ചേക്കൂ, നിങ്ങൾ ആഗ്രഹിക്കുന്ന രീതിയിൽ പൂർണ്ണതയോടെ നിങ്ങൾക്ക് വേണ്ടി ജോലി ചെയ്യുവാൻ എനിക്ക് സാധിക്കുമെന്ന് തോന്നുന്നില്ല എനിക്കൊരു വൈകല്യം ഉണ്ടല്ലോ അങ്ങയ്ക്കതറിയാം'.

അപ്പോൾ കർഷകൻ ചിരിച്ചു കൊണ്ട് മറുപടി പറഞ്ഞു 'എന്റെ പൊന്നെ ദിവസവും നമ്മൾ കടന്നു വരുന്ന വഴിയിൽ ഒന്നു നോക്കൂ, എനിട്ട് പറയൂ എന്തുവേണമെന്ന് നീ കടന്നു വരുന്ന വഴിയിലൊക്കെ വസന്തത്തിന്റെ വർണ്ണപ്പൂക്കളും വിരിയിച്ചു കൊണ്ട് എത്രയോ പച്ചചെടികളാണ് നിൽക്കുന്നത്. അതേസമയം പൂർണ്ണകുംഭത്തിന്റെ വഴിത്താരയിൽ ഒരു പുല്ലുപോലും മുളച്ചിട്ടുമില്ല'.

അപ്പോൾ പൊട്ടക്കൂടത്തിന് മനസ്സിലായി തന്റെ വൈകല്യം ഒരു അനുഗ്രഹമായി മാറിയിരിക്കുന്നുവെന്ന്. മറ്റുള്ളവർക്ക് സന്തോഷം പ്രദാനം ചെയ്യുവാൻ തനിക്ക് സാധിച്ചിരിക്കുന്നു. അതുവരെ തോന്നിയിരുന്ന ആത്മനിന്ദ അതോടെ ഇല്ലാതായി.

നമ്മുടെ വൈകല്യങ്ങളെ



ഷാജി ആലുവിള

ഓർത്തു നെടുവീർപ്പിടാതെ അവയെ ദൈവകരങ്ങളിൽ ഏൽപ്പിക്കുക. ദൈവം നമ്മെ ഉപയോഗിക്കുമ്പോൾ മറ്റുള്ളവർക്ക് സന്തോഷം പ്രദാനം ചെയ്യുന്ന നന്മയുടെ അനുഭവങ്ങളാക്കി തീർച്ചയായും ദൈവം മാറ്റും. മാത്രമല്ല അനേകർക്ക് ആശ്വാസം പകർന്നു കൊടുക്കുവാനും ദൈവത്തിന് സാധിക്കും.

ഒരിക്കലും വൈകല്യങ്ങളെയോ ഇല്ലായ്മകളെയോ ഓർത്ത് നെടുവീർപ്പിടുന്നവരാകരുത്.

◀ Continue reading from Page 09

difficult to access. They need to understand that there will be failures in life which they have to accept as God's plans, they will not get all that they want at a snap of their fingers, that it is

alright not to always be at the top and life is not all about material wealth alone. They need to be taught to go to the Lord in any situation in life, trusting in the

◀ 11--ാം പേജിലെ തുടർച്ച...

ക്കാം. Love is a verb before it is a noun എന്ന ചൊല്ല് ഏറെ അർത്ഥവത്താണ്. ഇംഗ്ലീഷ് ഭാഷയിൽ സ്നേഹം പരമമായി ഒരു ക്രിയാപദമാണ്. കുട്ടികളുടെ പഠനത്തിലും സ്കൂൾ തുറക്കുന്നതിന് മുമ്പുള്ള തയ്യാറെടുപ്പിലും അവരുടെ വസ്ത്രങ്ങൾ അടുക്കി വയ്ക്കുന്നതിലും നമുക്ക് അ

വരെ സുഹൃത്തുക്കളെപ്പോലെ സഹായിപ്പാൻ കഴിയണം. സ്നേഹത്തിന്റെ ഈ അഞ്ച് ഭാഷകളിലൂടെ നമുക്ക് കുട്ടികളെ സ്നേഹിക്കാം. അപ്പോൾ അവർ കരുത്തരായി മാറുകയും ക്രിസ്തുവിന്റെ സ്നേഹം മറ്റുള്ളവരുമായി പങ്കുവയ്ക്കുവാൻ പ്രാപ്തരായിത്തീരുകയും ചെയ്യും.

Lord "with all of their heart and not lean on their own understanding" as said in Proverbs 3 verse 5. Parents should encourage them to be strong in the inner man, and not always expect their parents to bail them out of any dilemma and provide all the answers. Tell them that there is a solution for everything in God's Word and a strong prayer life should be cultivated so that wherever they go, they can feel the presence of the Lord.

Along with teaching God's Word to our children "when they sit, walk, lie down and rise up" as said in Deuteronomy 11:19, let us also tell them proudly about our pioneers---the pillars of our faith- and the foundations they laid for us. Let us declare to our children and the worldEbenezer !!

നിങ്ങൾക്കും എഴുതാം!

എക്സൽ ബുക്കിംഗ് മാസികയിൽ നിങ്ങൾക്കും എഴുതാൻ അവസരം. ലേഖനങ്ങൾ, ചെറുകഥകൾ, അനുഭവ സാക്ഷ്യങ്ങൾ, ഭാവനകൾ, കാർട്ടൂണുകൾ തുടങ്ങിയ സാഹിത്യ രചനകൾ താഴെ കൊടുത്തിരിക്കുന്ന നമ്പറിൽ അയച്ചു തരിക.

9744325604, 9495834994



മൃഗശാലയിൽ നിന്നും വഴി തെറ്റി പുറത്തിറങ്ങിയ സിംഹക്കുട്ടന് അകത്തേക്കുള്ള വഴി കാണിച്ചു കൊടുക്കാമോ?

കവിത

പൂമ്പാറ്റ



സുര്യ
എക്സൽ ഹോപ്പ്
പയ്യമ്പള്ളി ബ്രാഞ്ച്

വർണചിരകുള്ള പൂമ്പാറ്റ
പൂക്കൾ പോലെ പൂമ്പാറ്റ
പൂന്തേൻ നുകരും പൂമ്പാറ്റ
പാറി പറക്കും പൂമ്പാറ്റ

പറന്നുയരും പൂമ്പാറ്റ
ഭംഗിയുള്ള പൂമ്പാറ്റ
പൂവുകൾ തോറും പൂമ്പാറ്റ
പൂമ്പൊടി വിതരും പൂമ്പാറ്റ

പൂവിലുറങ്ങും പൂമ്പാറ്റ
കുഞ്ഞി ചിരകുള്ള പൂമ്പാറ്റ
പൂവിലിരിക്കും പൂമ്പാറ്റ
മിന്നി തിളങ്ങും പൂമ്പാറ്റ

റഫറൻസ് കണ്ടെത്താമോ?

ഉറപ്പും കാണാത്ത എന്നതോ കാര്യങ്ങളുടെ വിശ്വാസം നിശ്ചയവും ആശിക്കുന്നതിന്റെ ആകുന്നു.

കൂട്ടുകാരെ ഈ ബൈബിൾ വാക്യം ക്രമത്തിലാക്കി അതിന്റെ റഫറൻസ് ഏതെന്ന് കണ്ടെത്തി സ്നേഹിതന് അയച്ചു തരാൻ മറക്കല്ലേ.

അയന്ന സെല്ലിന്റെ കഥ

ഇവാ: ശ്രീകുമാർ എൻ. തെയ്യിൽ

ഹിറ്റ് ലറുടെ നരക തടവറയിൽ ലക്ഷക്കണക്കിന് ജൂതന്മാർ മരണം കാത്തു കിടക്കുന്ന കാലം.

അടിയന്തിരാവശ്യങ്ങൾക്ക് ഡോക്ടർക്കൊപ്പം വരുന്ന നഴ്സായിരുന്നു അയന്ന സെല്ലർ. അനേക പ്രാവശ്യം അവൾ ഇവിടെ വന്നു പോയി.

വർഷങ്ങൾ കഴിഞ്ഞാണ് ലോകം ആവലിയ വാർത്ത അറിയുന്നത്.

3000 കുഞ്ഞുങ്ങളെ അവൾ തടവറയിൽ നിന്ന് രക്ഷിച്ചു.

അത്യന്തം അപകടമുള്ള ഈ പ്രവർത്തി ചെയ്യാൻ എങ്ങനെ ധൈര്യം വന്നു എന്ന ചോദ്യത്തിന് അവൾ പറഞ്ഞ മറുപടിയാണ് പ്രധാനം.

‘മരണസമയത്ത് എന്റെ പിതാവ് പറഞ്ഞ വാക്കുകളാണ് എനിക്ക് ധൈര്യം പകർന്നത്. ‘

‘ഒരാൾ മുങ്ങി മരിക്കുന്നത് കണ്ടാൽ നിനക്ക് നീന്തലറിയില്ലെങ്കിലും അവരെ രക്ഷിക്കാൻ എടുത്തുചാടണം. കാര്യമുമാണ് ലോകത്ത് ബാക്കി വെക്കാവുന്ന ഏറ്റവും വലിയ ഓർമ്മ. എന്റെ മോളെ അത് മറക്കരുത്. നിനക്ക് ഉണ്ടാകുന്ന നഷ്ടങ്ങൾ കാര്യമുള്ള ഒരു കർമ്മത്തിൽ നിന്നും നിന്നെ പിന്തിരിപ്പിക്കരുത്. ‘

അതെ നമുക്ക് നീന്തലറിയാമോ എന്ന തല്ല നമ്മളൊന്ന് കൈ നീട്ടിയാൽ പിടിച്ചു കേറാൻ കാത്തിരിക്കുന്ന ഒരാൾക്കെങ്കിലും അത് നൽകുന്നുണ്ടോ എന്നതാണ് കാര്യം.

ഓർക്കുക: ‘കനിവുള്ളൊരു പുഞ്ചിരി മതിയാകും ചിലർക്കെങ്കിലും മുറിവിൽ ഉമ്മ വെക്കുന്നതു പോലെ സാന്ത്വനമേകാൻ.’

കൃതദൃക് ലോകം

പേൾ ഉണ്ടാകുന്നതെങ്ങനെയാണ്?

കടലിൽ ജീവിക്കുന്ന മൊളസ്ക എന്ന വർഗത്തിൽപ്പെട്ട മുത്തുച്ചിപ്പിയാണ് മുത്തുകളുണ്ടാകുന്നത്. കാൽസ്യം കാർബണേറ്റ് കൊണ്ടുള്ള നല്ല ഉറപ്പുള്ള പുറംതോടും അതിനകത്ത് വളരെ മൃദുവായ മാംസള ശരീരവുമുള്ള ജീവികളാണ് മൊളസ്കുകൾ. ഒച്ച്, ഞവിഞ്ഞി, എരുന്ത്, കക്ക, ശംഖ് തുടങ്ങിയവയൊക്കെ മൊളസ്കുകളാണ്. മുത്തു



ച്ചിപ്പിയുടെ മൃദുശരീരത്തിനെ മുടിക്കാൻ ഒരു പാടയുണ്ട് മാന്റിൽ എന്നാണ് ഇതിന്റെ പേര്. മാന്റിയിലിനും കട്ടിയുള്ള പുറംതോടിനുമിടയിൽ യാദൃശ്ചികമായി മണൽ തരിയൊ ഖര വസ്തുക്കളൊ ഏതെങ്കിലും പരാഗജീവിയോ കടന്നാൽ ചിപ്പിയുടെ ശരീരത്തിന് അസ്വസ്ഥത ഉണ്ടാക്കാൻ തുടങ്ങും. ഈ സാഹചര്യത്തിൽ വസ്തുവിനെ പുറത്തേക്ക് കളയാൻ കഴിയാതെ വരുമ്പോൾ ചിപ്പിയുടെ ശരീരം മാന്റിൽ പാളിയുടെ അരികിലുള്ള പ്രത്യേക കോശങ്ങളിൽ നിന്ന് കാൽസ്യം കാർബണേറ്റിന്റെ ഒരുതരം സ്രവം ഉൽപാദിപ്പിച്ച് വ

സ്തുവിനെ മുടുവാൻ തുടങ്ങും. വീണ്ടും വീണ്ടും സ്രവം ഉൽപാദിപ്പിച്ച് വസ്തുവിന് ചുറ്റും പാളികളായി ആവരണമായി രൂപപ്പെടുകയും ചെയ്യും. ഇത് ഉറച്ചാണ് മുത്തുകളുണ്ടാകുന്നത്. ചിപ്പികൾ കടലിലെ പാറകളിൽ പറ്റിപ്പിടിച്ച് ചിപ്പി കഴിയുന്നതുപോലെ പാറയിൽ നിന്ന് അടർത്തിയെടുക്കുന്നു. പല രാജ്യങ്ങളും മുത്തുച്ചിപ്പി കൃഷി ചെയ്യുന്നുണ്ട്. ജപ്പാൻകാരാണ് ഇത് തുടങ്ങിയത്. ചിപ്പികൾ പെറുക്കി പരീക്ഷണശാലകളിൽ വളർത്തുന്ന രീതിയാണത്. അവയെ ചെറുതായി കീറി അസ്വസ്ഥതയുണ്ടാക്കുന്ന ഏതെങ്കിലും വസ്തു അകത്ത് കടത്തും. പിന്നീട് കൂടകളിലാക്കി കടലിലിട്ട് വളർത്തും. ഒന്ന് രണ്ട് വർഷത്തിന് ശേഷം വളർച്ചയെത്തിയ മുത്തുകൾ ലഭിക്കും. സ്വാഭാവികമായുണ്ടാകുന്ന മുത്തുകൾ വെള്ള നിറം കൂടാതെ റോസ്, തവിട്ട്, നീല, മഞ്ഞ, പച്ച, കറുപ്പ് നിറങ്ങളിലും ഉണ്ടാകും. ഗോളാകൃതി കൂടാതെ മറ്റു പല ആകൃതികളിലും മുത്ത് രൂപപ്പെടും.

എക്സൽ ലീഡർഷിപ്പ് ക്യാമ്പ്



തിരുവല്ല: എക്സൽ മിനിസ്ട്രിസും ഗ്ലോബൽ അഡ്വാൻസും സംയുക്തമായി നടത്തിയ ലീഡർഷിപ്പ് പരിശീലനം 2022 മാർച്ച് 30ന് സമാപിച്ചു. ഡോ. ജെ

യിംസ് ചാക്കോ ഉത്ഫാടനം ചെയ്ത സമ്മേളനത്തിൽ സുജിത് എം സുനിൽ (സ്പാർക്) മുഖ്യ അതിഥി ആയിരുന്നു. ഷിബു കെ ജോൺ, ബിനു

വടശ്ശേരിക്കര, അനിൽ ഇലന്തൂർ, ജോബി കെ സി തുടങ്ങിയവർ ക്ലാസ് നയിച്ചു. ബ്ലൈസ്സ് തോമസ്, കിരൺ കുമാർ എന്നിവർ നേതൃത്വം

നൽകി. സ്റ്റാൻലി റാന്നി, സ്റ്റേഫിൻ രാജേഷ്, ഗ്ലാഡ്സൺ ജെയിംസ് എന്നിവർ ആരാധനക്ക് നേതൃത്വം നൽകി.

എക്സൽ വി.ബി.എസ് 2022 പരിശീലനങ്ങൾ...ഒരു നോട്ടത്തിൽ



നിലമ്പൂർ



അടൂർ



പാലക്കാട്



നെടുമങ്ങാട്



തിരുവനന്തപുരം



കർണ്ണാടക



നെയ്യാറ്റിൻകര



കോഴഞ്ചേരി

എക്സൽ വി.ബി.എസിന്റെ 2022 ലെ 'ട്രൈനിംഗ് 1' എന്ന ചിന്താവിഷയത്തെ അടിസ്ഥാനമാക്കിയുള്ള ഡയറക്ടേഴ്സ് ട്രെയ്നിങ് മാർച്ച് 5 മുതൽ ഏപ്രിൽ 2 വരെ കേരളത്തിന്റെ വിവിധ സ്ഥലങ്ങളിൽ വെച്ച് നടന്നു. കണ്ണൂർ, പാലക്കാട്, നിലമ്പൂർ, അടൂർ, നെയ്യാറ്റിൻകര, കോഴിക്കോട്, കോട്ടയം, നെടുമങ്ങാട്, കോഴഞ്ചേരി, വയനാട് എന്നീ സ്ഥലങ്ങളിൽ വെച്ച് നടത്തപ്പെട്ട ട്രെയ്നിങ്ങിന് ബിനു വടശ്ശേരിക്കര, അനിൽ ഇലന്തൂർ, ഷിബു കെ. ജോൺ, ബെൻസൺ വർഗ്ഗീസ്, കിരൺകുമാർ, ഡെന്നി ജോൺ, സനോജ് രാജ്, ഗ്ലാഡ്സൺ ജെയിംസ്, സ്റ്റേഫിൻ പി.രാജേഷ്, ജെയിംസ് വില്യംസ്, സാംസൺ അലക്സ്, പ്രീതി ബിനു, ജിൻസി അനിൽ എന്നിവർ നേതൃത്വം നൽകി.

ഡയറക്ടർമാർ എഴുതുന്നു...

എക്സൽ മിനിസ്ട്രീസ് 15-ാം വർഷത്തിലേക്ക്

15 -ാം വർഷത്തിലേക്ക് പ്രവേശിക്കുന്ന എക്സൽ മിനിസ്ട്രിയുടെ പ്രവർത്തനങ്ങളെ നാളിതു വരെയും നടത്തിയ ദൈവത്തിന് നന്ദി. ദൈവത്താൽ ആരംഭിച്ച ഈ പ്രവർത്തനം ഇന്നു വരെയും ദൈവം നന്നായി നടത്തി, ഇനിയും നടത്തുമെന്ന് ഉറച്ചിരിക്കുന്നു. 2007-ൽ ഒരു ചെറിയതുടക്കമായി പ്രവർത്തനങ്ങൾ ആരംഭിക്കുമ്പോൾ ആശങ്കകൾ വളരെയായിരുന്നു. എന്നാൽ ദൈവമക്കളുടെ പ്രാർത്ഥനയാലും സഹകരണത്താലും പ്രവർത്തനങ്ങൾ ഇന്നുവരെയും നടന്നു. 2019 ൽ റവ. തമ്പി മാത്യു എക്സൽ മിനിസ്ട്രിയുടെ പ്രവർത്തനങ്ങൾക്കായി നൽകിയ 45 സെന്റോളം വരുന്ന സ്ഥലത്ത് എക്സിലിന്റെ ഓഫീസ് കെട്ടിടത്തിന്റെ പണി പൂരോഗമിക്കുന്നു. ദൈവം സഹായിച്ചാൽ ഡിസംബർ മാസത്തിൽ ആദ്യ നിലയുടെ പണി പൂർത്തീകരിക്കാൻ കഴിയുമെന്ന് വിശ്വസിക്കുന്നു. 12000 സ്ക്വയർഫീറ്റ് ഉള്ള ഈ കെട്ടിടത്തിന്റെ ആദ്യഘട്ട പണികളാണ് നടക്കുന്നത്. കർത്താവിന്റെ വേലയെ സ്നേഹിക്കുന്ന നിരവധി ആളുകളുടെ സാമ്പത്തികമായ കൈത്താങ്ങലാണ് ഇന്നുവരെയും പ്രവർത്തനത്തിന് താങ്ങായി ഇരിക്കുന്നത്.

തുടക്കത്തിൽ എക്സൽ വിബിഎസ് മാത്രമായിട്ടാണ് പ്രവർത്തനം ആരംഭിച്ചത്. എന്നാൽ ഇപ്പോൾ പത്തിലേറെ ഡിപ്പാർട്ട്മെന്റുകളായി വിവിധ പ്രവർത്തനങ്ങൾ നടന്നു വരുന്നു. ഈ കോവിഡ് ലോക്ഡൗണിൽ കർത്താവ് പ്രവർത്തനങ്ങളെ വിശാലതയിലേക്ക് നയിച്ചു. ഇന്റർനാഷണൽ പ്രവർത്തനങ്ങൾ ആരംഭിക്കുവാൻ ദൈവം കൃപ ചെയ്തു. ഇന്ന് യു എസ് എ, കാനഡ, ക്യൂബെറ്റ്, സൗദി, ദുബായ്, ഓസ്ട്രേലിയ, യു കെ, അയർലൻഡ് തുടങ്ങിയ ചാപ്റ്ററുകൾ നിലവിലുണ്ട്.

2022 ലെ പ്രവർത്തനങ്ങൾ അനുഗ്രഹമായി നടന്നുവരുന്നു. കേരളത്തിലെ വിവിധ സ്ഥലങ്ങളിൽ വി ബി എസ് ഡയറക്ടേഴ്സ് പരിശീലനങ്ങൾ പൂർത്തീകരിക്കാൻ ദൈവം സഹായിച്ചു. തുടർന്നുള്ള മാസങ്ങളിൽ കേരളത്തിലും വടക്കേ ഇന്ത്യൻ സംസ്ഥാനങ്ങളിലുമായി നിരവധി വിബിഎസുകൾ നടക്കും. പ്രത്യേകിച്ച് കർണാടകയിൽ എക്സൽ വിബിഎസ് വളരെ മെച്ചപ്പെട്ട രീതിയിൽ നടക്കുന്നു. പുതിയ ഭാഷകളിലേക്കു വിബിഎസ് സിലബസും ഗാനങ്ങളും തർജ്ജമ ചെയ്തുവരുന്നു.

പ്രാർത്ഥനയോടെ നിങ്ങൾക്കും ഈ പ്രവർത്തനങ്ങളിൽ പങ്കാളികളാകാം. ദിവസവും ഈ പ്രവർത്തനങ്ങളെ ഓർത്ത് ദയവായി പ്രാർത്ഥിക്കുക. ഇത് ഒരുമിച്ചുള്ള ഒരു മതിൽ പണിയാണ്. തകർന്നു കിടക്കുന്ന തലമുറകളെ പണിയുന്ന ഒരു വലിയ പ്രവർത്തനം. നെഹെമ്യാവിനെപ്പോലെ ഈ തലമുറയിൽ നമുക്കൊരുമിച്ച് എഴുന്നേറ്റ് പണിയാം.

ഡയറക്ടർമാർ
എക്സൽ മിനിസ്ട്രീസ്



EXCEL SCHOOL OF CHILD EVANGELISM



To fulfil your
DREAM
for
Mission
&
Earn a
Diploma
at one go.

Diploma in Child Evangelism
(DCE)

Certificate in Child Evangelism
(CCE)

Medium of Instruction:

English |
Malayalam | Hindi |
Kannada

To Equip Children's Ministers to
lead the younger ones to Christ

ADMISSION OPEN
2022-23

Admission Started for

- One year Diploma Course in Child Evangelism (Internal Program)
- Six Month Certificate Course in Child Evangelism (Extension Program)

Salient features

- Spiritual atmosphere
- Day Scholars allowed
- Magic & Puppetry
- Crafts & Songs
- IATA accredited Certificate
- Practical Sessions
- Experienced Faculty

[CLICK HERE](#)

More info



+91 94473 83899
+91 79072 35802,



excelsce@gmail.com
www.excelministries.org